
सं0 22 / नि०सि०( क्षे० वि० प्रा०) –मुज0 - 6 - 9 / 2008 / 331 — श्री गंगा चौधरी, तत्कालीन कार्यपालक अभियन्ता, 
क्षेत्रीय विकास प्राधिकार, मुजफ्फरपुर सम्प्रति सेवानिवृत को वर्ष 2000 - 01 से 2004 - 05 के दौरान रेण्डमली 48 अद्द 
योजनाओं के सम्पादित कार्यो में अनियमितताओं की जांच मंत्रिमंडल निगरानी ( त०प०को) के द्वारा की गयी । श्री चौधरी 
के विरूद्व निम्नलिखित आरोप प्रथम द्रष्टया प्रमाणित पाया गया है: 

(1 ) स्वीकृत कार्यो को खंडित कर प्राक्कलन की तकनीकी स्वीकृति प्रदान की गयी, जो बिहार लोक लेखा 
संहिता में वर्णित प्रावधानों के प्रतिकूल है । 

( 2 ) निविदा आमंत्रण सूचना एक मात्र स्थानीय अखबार में प्रकाशित की गयी, फलस्वरूप प्रतिस्पर्धात्मक दर 
प्राप्त नहीं हुआ । निविदा के निष्पादन में भी अनियमितता बरती गयी एवं संवेदक विशेष को लाभ पहुंचाने का प्रमाण 
मिलना है, फलस्वरूप सरकार को वित्तीय क्षति हुयी । 

( 3) विभागीय स्तर से कार्यान्वित कार्यो के लिए सामग्री आपूर्ति हेतु टेशन एवं निष्पादन में अनियमितताए 
एवं अस्थायी अग्रिम का समायोजन नहीं किया जाना । 

(4) सम्पादित योजनाओं से संबंधित राजस्व एवं अन्य कटौतियों नियमानुकूल नहीं की गयी एवं न ही संबंधित 
शीर्ष में नहीं जमा की गयी । 

( 5 ) योजनाओं के अंतिम विपत्र का निष्पादन एवं मापी की जांच बिहार लोक लेखा संहिता के नियमानुसार 
नहीं किया जाना । 

( 6 ) योजनाओं के चयन में नियमानुसार कार्यवाही नहीं किया जाना । 

उक्त प्रमाणित आरोपों के संबंध में श्री गंगा चौधरी, तत्कालीन कार्यपालक अभियन्ता के विरूद्व बिहार पेंशन 
नियमावली के नियम 43 बी0 के तहत विभागीय संकल्प - सह - पठित ज्ञापांक 449 दिनांक 11. 4. 11 से विभागीय कार्यवाही 
चलायी गयी । 

संचालन पदाधिकारी से प्राप्त जांच प्रतिवेदन में आरोप सं0 - 2 एवं 5 प्रमाणित पाया गया । संचालन पदाधिकारी 
के मंतव्य से सहमत होते हुए विभाग द्वारा जांच प्रतिवेदन संलग्न कर श्री चौधरी से विभागीय पत्र सं0 - 594 दिनांक 
11. 6.12 से द्वितीय कारण पृच्छा की गयी । 

श्री चौधरी से प्राप्त द्वितीय कारण पृच्छा के जबाव में की समीक्षा विभाग एवं सरकार के स्तर पर की गयी । 
समीक्षा में श्री चौधरी के स्पष्टीकरण को निविदा आमंत्रण सूचना के समुचित प्रचार प्रसार हेतु अपेक्षित कार्रवाई में कमी 

तथा विपत्रों की जांच बिहार लोक संहिता द्वारा निर्धारित दिशा निर्देश के अनुसार नहीं करने का आरोप प्रमाणित पाया 
गया । 

उक्त प्रमाणित आरोप के लिए श्री गंगा चौधरी , तत्कालीन कार्यपालक अभियन्ता , क्षेत्रीय विकास प्राधिकार, 
मुजफ्फरपुर को "पेंशन से पांच (5 ) प्रतिशत की कटौती एक वर्ष के लिए " का दण्ड देने का निर्णय लिया गया । 

उक्त निर्णय के आलोक में श्री गंगा चौधरी, तत्कालीन कार्यपालक अभियन्ता को निम्न दण्ड दिया जाता है: 
1. "पेंशन से पांच (5 ) प्रतिशत की कटौती एक वर्ष के लिए " | 
उक्त दण्ड प्रस्ताव पर माननीय मुख्यमंत्री एवं बिहार लोक सेवा आयोग की सहमति प्राप्त है । 
अतः उक्त दण्ड श्री गंगा चौधरी, तत्कालीन कार्यपालक अभियन्ता को संसूचित किया जाता है । 

बिहार - राज्यपाल के आदेश से , 

भरत झा , 
सरकार के उप - सचिव । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 

